

## डीएम ने प्रगति यात्रा योजनाओं की समीक्षा कर कार्य तेजी करने का दिया निर्देश



बिहारशरीफ (अपना नालन्दा)। मंगलवार को जिला पदाधिकारी कुंदन कुमार की अध्यक्षता में मुख्यमंत्री की प्रगति यात्रा के दौरान घोषित योजनाओं की प्रगति की विस्तृत समीक्षा संबंधित विभागीय पदाधिकारियों के साथ की गई। बैठक में विभिन्न योजनाओं की अद्यतन स्थिति की जानकारी लेते हुए जिलाधिकारी ने सभी कार्यों को निर्धारित समय-सीमा में गुणवत्तापूर्ण ढंग से पूरा करने का निर्देश दिया। समीक्षा में बताया गया कि गिरियक प्रखंड स्थित पंचाने सिंचाई योजना के तहत 59 किलोमीटर नहर में से 45 किलोमीटर मिट्टी कार्य पूर्ण हो चुका है तथा शेष भाग में कार्य जारी है। छह एकपथीय तथा एक द्विपथीय सेतु निर्माणाधीन हैं, जबकि तीन आउटलेट बन चुके हैं। सरमेरा कृषि अनुसंधान केंद्र का 53 प्रतिशत कार्य पूरा

हुआ है। हिलसा बाईपास परियोजना में पुल, कलवर्ट और रेल उपरि पुल का निर्माण प्रगति पर है तथा भूमि अधिग्रहण अधिकांशतः पूर्ण है। लोकाइन नदी तटबंध सुदृढ़ीकरण कार्य 87 प्रतिशत पूरा हो चुका है, जबकि बरगाइन पड़न जीर्णोद्धार और पंचाने नदी सुरक्षा कार्य लगभग दस प्रतिशत प्रगति पर हैं। नूरसराय क्षेत्र में पक्का नाला निर्माण 40 प्रतिशत पूर्ण बताया गया। कई सड़क चौड़ीकरण योजनाओं में विद्युत खंभा स्थानांतरण तथा संरचनात्मक कार्य तेजी से चल रहे हैं। राजगीर क्षेत्र के पर्यटन विकास, उद्यान उन्नयन, फेंसिंग तथा प्रकाश-ध्वनि प्रदर्शन जैसी योजनाओं की निविदा प्रक्रिया जारी है। जिलाधिकारी ने स्पष्ट कहा कि सभी विभाग आपसी समन्वय से लंबित कार्य शीघ्र पूरा करें ताकि जनता को योजनाओं का लाभ समय पर मिल सके।

## नालन्दा में फर्जी संस्कृत शिक्षकों को लाखों भुगतान, शिकायत के बाद भी कार्रवाई नहीं

अखिलेंद्र कुमार

बिहारशरीफ (अपना नालन्दा)। नालन्दा जिले में अराजकीय संस्कृत शिक्षकों की नियुक्ति को लेकर गंभीर अनियमितताओं का मामला सामने आया है। आरोप है कि इन शिक्षकों की नियुक्ति विभागीय नियमावली 2015 के विपरीत की गई, बावजूद इसके जिला शिक्षा कार्यालय द्वारा अनुमोदन प्रदान कर दिया गया।

इस संबंध में राजीव कुमार मुन्ना ने लोक शिकायत निवारण पदाधिकारी के समक्ष परिवाद दायर किया था (परिवाद संख्या 42711021912402813), जिसमें आदेश पारित कर नियुक्तियों को नियमविरुद्ध बताया गया। आरोप है कि इसके बाद भी जिला कार्यक्रम पदाधिकारी (स्थापना) आनंद शंकर द्वारा एक शिक्षक के मद में ही 16 लाख रुपये से अधिक का भुगतान कर दिया गया, जबकि निदेशालय स्तर से

भुगतान पर रोक लगाने का निर्देश जारी था। बताया जाता है कि वर्ष 2026 में ऐसे दस से अधिक कथित फर्जी शिक्षकों को भी भुगतान किया गया, जिससे सरकारी कोष को करोड़ों रुपये की क्षति होने की आशंका जताई जा रही है। मामले में वित्तीय अनियमितता और पदाधिकारियों की भूमिका पर प्रश्न उठाए जा रहे हैं।

इसी प्रकरण में सविता देवी (कुर्जी, दीघा, पटना) ने भी परिवाद दायर कर संबंधित अधिकारियों के विरुद्ध कार्रवाई की मांग की है। उनका कहना है कि निदेशालय के निर्देश के बावजूद अब तक न तो दोषी अधिकारियों पर कार्रवाई हुई है और न ही कथित फर्जी शिक्षकों का अनुमोदन रद्द किया गया है। उन्होंने प्रेस के माध्यम से सरकार का ध्यान आकृष्ट कर शीघ्र जांच और कठोर कार्रवाई की मांग की है।

## राजगीर में मलमास मेला तैयारी हेतु संतों ने डीएम से सुविधाएं मांगी



बिहारशरीफ (अपना नालन्दा)। राजगीर में प्रस्तावित श्रीधाम राजगृह पुरुषोत्तम मलमास मेला 2026 की तैयारियों को लेकर संत समाज सक्रिय हो गया है। जगद्गुरु विश्वकर्मा शंकराचार्य दिलीप योगी जी महाराज के नेतृत्व में संतों का एक प्रतिनिधिमंडल जिलाधिकारी कुंदन कुमार से मिला और ज्ञापन सौंपकर मेले के दौरान साधु-संतों के शिविर स्थलों के चयन तथा आवश्यक मूलभूत सुविधाएं उपलब्ध कराने की मांग की। ज्ञापन में कहा गया कि राजगृह की पावन भूमि प्राचीन काल से धार्मिक, ऐतिहासिक और सांस्कृतिक आस्था का प्रमुख केंद्र रही है। पौराणिक मान्यता के अनुसार सतयुग में राजा बसु द्वारा यहां प्रथम बाजपेयी महायज्ञ सम्पन्न हुआ था, जिसके बाद से इस क्षेत्र का महत्व और बढ़ा तथा मलमास परंपरा स्थापित हुई। संतों ने बताया कि प्रतिवर्ष मेले में देश-विदेश से बड़ी

संख्या में साधु-संत और श्रद्धालु पहुंचते हैं, जहां शिविरों में प्रवचन, यज्ञ, भंडारा, अखंड ज्योति तथा धार्मिक अनुष्ठान आयोजित किए जाते हैं। विशेष रूप से धुनीबर क्षेत्र के समीप वैदिक सनातन धर्म महायज्ञ शिविर में एक माह तक अखंड यज्ञ, भंडारा और निःशुल्क चिकित्सा सेवा संचालित होती है। प्रतिनिधिमंडल ने 17 मई से 15 जून 2026 तक प्रस्तावित मेले के लिए शिविर स्थलों का समुचित चयन कर निःशुल्क बिजली, पेयजल, शौचालय, गैस और राशन जैसी सुविधाएं कुम्भ व माघ मेले की तर्ज पर उपलब्ध कराने का अनुरोध किया। प्रतिनिधिमंडल में महामंडलेश्वर स्वामी विवेक मुनि, बाल्मिकी दास, महंत मुन्ना साहेब, सुमनदास, प्रमोद दास, महंत अर्जुन दास ब्रह्मचारी, अर्जुन दास तथा विजय दास सहित अन्य संत शामिल थे।

## पुलिस पर हमले की साजिश नाकाम, दो बदमाश गिरफ्तार



आर संतोष भारती

गिरियक (अपना नालन्दा)। विशेष कार्य बल, पटना द्वारा जारी अलर्ट के आधार पर गिरियक थाना पुलिस ने बड़ी कार्रवाई करते हुए दो आरोपितों को अवैध शराब और हथियार के साथ गिरफ्तार किया है। दोनों पर छापेमारी के दौरान पुलिस पर हमला करने की साजिश रचने का भी आरोप है।

थानाध्यक्ष कान्त कुमार को गुप्त सूचना मिली थी कि अजय यादव उर्फ आजो यादव अपने सहयोगी अरविंद कुमार तथा अन्य अपराधियों के साथ पुलिस टीम पर गोली चलाने की योजना बना रहा है। सूचना मिलते ही वरीय अधिकारियों को अवगत कराते हुए आसूचना संकलन शुरू किया गया।

रात लगभग साढ़े नौ बजे सूचना मिली कि दोनों आरोपित अवैध शराब बेचने के लिए हथियार के

साथ राजगीर मोड़ की ओर जा रहे हैं। इसके बाद पुलिस ने क्षेत्र में सघन वाहन जांच अभियान चलाया। करीब दस बजे संगत मोड़ की दिशा से नहर रोड होते हुए एक मोटरसाइकिल तेज गति से आती दिखी। रोकने का संकेत देने पर चालक भागने लगा, लेकिन पुलिस बल ने पीछा कर दोनों को पकड़ लिया। तलाशी में मोटरसाइकिल पर रखे बोरे से 200 एमएल के 68 पाउच अवैध शराब बरामद हुई। अजय यादव की कमर से लोडेड देसी कट्टा तथा अरविंद कुमार की जेब से एक जिंदा कारतूस मिला। निशानदेही पर किराए के मकान से 375 एमएल की 58 बोतल विदेशी शराब, पैकिंग मशीन और रैपर भी जब्त किए गए। दोनों आरोपित नालन्दा जिले के गिरियक निचली बाजार निवासी बताए गए हैं। पुलिस ने संबंधित धाराओं में प्राथमिकी दर्ज कर आगे की कार्रवाई शुरू कर दी है।





# SAI BODHIT PVT. LTD.

बिहारशरीफ की नई पहचान  
**SHRIEJAN HEIGHTS** में अपना आशियाना।

## SHRIEJAN ● HEIGHTS

कल्पना एक सुंदर-समृद्ध भारत की।

### LIFESTYLE OF THE WORLD COMES TO BIHARSHARIF


चोरा बगीचा से केवल 2 मिनट की दूरी पर .....



from ₹4251 TO  
**₹4551**/\*sq.ft

Project Registration Number  
BRERAP192001011025250432E00

**60%  
Free Area**



**COMFORT, LUXURY  
WELLNESS**

#### Amenities:

- Swimming Pool
- Vastu Compliant Design
- Kids' Play Area
- Volleyball / Badminton Court
- Cricket net pitch
- Landscape & Roof Top Garden
- Temple in Premises
- Highly Secured Society (24x7 security & cctv surveillance)
- 100% Power Backup
- Ample Parking Space & Visitor Car Parking Facility
- EV Reserved Car Parking



Contact Us -

1800 5728 177 (TOLL FREE NUMBER)  
9031605004

Site/Office -

सृजन कोल्ड स्टोरेज,  
नालंदा टीचर ट्रेनिंग कॉलेज के सामने,  
राजगीर रोड, बिहारशरीफ (4-लेन राष्ट्रीय राजमार्ग-82)

**Contact us today to book your site visit!**



## राजगीर का अंबेडकर आवासीय विद्यालय बनेगा कार्बन व पॉलिथीन मुक्त परिसर



बिहारशरीफ (अपना नालंदा)। डॉ भीमराव अंबेडकर आवासीय विद्यालय को पर्यावरण संरक्षण की दिशा में मॉडल संस्थान बनाने की पहल शुरू कर दी गई है। विद्यालय प्रशासन ने इसे नालंदा विश्वविद्यालय की तर्ज पर कार्बन मुक्त और पॉलिथीन मुक्त परिसर में विकसित करने का लक्ष्य निर्धारित किया है। प्राचार्य डॉ राजीव रंजन ने बताया कि परिसर को शीघ्र ही औपचारिक रूप से पॉलिथीन मुक्त क्षेत्र घोषित करने की प्रक्रिया चल रही है। इसके तहत छात्राओं, शिक्षकों, कर्मियों तथा अभिभावकों के लिए परिसर में पॉलिथीन लाने पर पूर्ण प्रतिबंध लागू होगा। नियम उल्लंघन की स्थिति में दंडात्मक कार्रवाई का प्रावधान भी किया जा रहा है। उन्होंने कहा कि विद्यालय में बड़े पैमाने पर वृक्षारोपण अभियान चलाया जाएगा, जिसमें छायादार

और फलदार पौधे लगाए जाएंगे, ताकि हरित वातावरण विकसित हो और कार्बन उत्सर्जन में कमी लाई जा सके। प्रशासन का उद्देश्य संस्थान को "नेट जीरो कैम्पस" के रूप में विकसित करना है, जिससे यह अन्य विद्यालयों के लिए प्रेरणादायी उदाहरण बन सके। पॉलिथीन के विकल्प के रूप में जूट और कपड़े के थैलों के उपयोग को बढ़ावा देने हेतु जागरूकता अभियान चलाने की योजना है। साथ ही परिसर की पुरानी चहारदीवारी के जीर्णोद्धार का कार्य भी शुरू कर दिया गया है, जिससे संरचना सुदृढ़ और आकर्षक बन सके। राजगीर स्थित विद्यालय प्रशासन का मानना है कि स्वच्छ, हरित और प्लास्टिक मुक्त वातावरण छात्राओं में पर्यावरण के प्रति संवेदनशीलता विकसित करेगा और वे समाज में सकारात्मक बदलाव की प्रेरक

## चंडी में केवाईपी प्रमाण पत्र वितरण समारोह में छात्रों को मिला आत्मनिर्भर बनने का मंत्र



चंडी (अपना नालंदा)। प्रखंड स्थित वीरेंद्र ग्रुप के केवाईपी सेंटर में प्रमाण पत्र एवं पुस्तक वितरण समारोह का आयोजन किया गया, जिसमें विभिन्न उच्च विद्यालयों के छात्र-छात्राओं ने उत्साहपूर्वक भाग लिया। समारोह के मुख्य अतिथि डीएसएम कृष्ण किशोर ने कहा कि केवाईपी पाठ्यक्रम विद्यार्थियों को समृद्ध, आत्मनिर्भर और कुशल बनाता है। उन्होंने छात्रों को प्रेरित करते हुए कहा कि तकनीकी शिक्षा आज के समय की सबसे बड़ी आवश्यकता है और इससे रोजगार के अवसर भी बढ़ते हैं। वीरेंद्र ग्रुप के अध्यक्ष प्रवीण कुमार सुमन ने उपस्थित विद्यार्थियों को संबोधित करते हुए कहा कि शिक्षा का उद्देश्य केवल प्रमाण पत्रप्राप्त करना नहीं, बल्कि जीवन में आत्मविश्वास के साथ

आगे बढ़ना है। उन्होंने छात्रों से अपील की कि वे सीखी गई कंप्यूटर एवं व्यावहारिक ज्ञान का उपयोग अपने भविष्य को बेहतर बनाने में करें और समाज में कुशलतापूर्वक हर कार्य करें। समारोह के दौरान प्रखंड के विभिन्न विद्यालयों से आए प्रधानाध्यापकों और शिक्षकों ने छात्र-छात्राओं को प्रमाण पत्र और पुस्तकें वितरित कीं। कार्यक्रम में विद्यालयों के प्रधानाध्यापक, शिक्षकगण तथा बड़ी संख्या में विद्यार्थी उपस्थित रहे। इस अवसर पर वीरेंद्र ग्रुप के निदेशक मुन्ना सिंह, सेंटर कोऑर्डिनेटर पप्पू कुमार, लर्नर फैसिलिटेटर धर्मेन्द्र कुमार, आशीष कुमार, अर्चना कुमारी, कृति सुमन, मोनी कुमारी सहित सभी कर्मचारी मौजूद थे। कार्यक्रम का माहौल उत्साहपूर्ण रहा और विद्यार्थियों ने इसे प्रेरणादायक बताया।

CALL : 9835114965

brilliantconventgroup@gmail.com

# BRILLIANT CONVENT

Fully English Medium School Separate Hostel Facility for Boys & Girls

up to 50% off

ADMISSION OPEN

Enroll NOW!

IIT JEE एवं NEET का फाउंडेशन कोर्स For Class VI to X

## BRILLIANT LIBRARY

में 3 महीने का Fee जमा करने पर 1 माह का Fee Free होगा।

**Our Extra Facilities :**

- \* Extra Caring Tuition (Class I to V)
- \* Cold/Hot RO water facility including Wi-Fi Facility
- \* R. K. Mission \* Sainik School
- \* BHU \* Simultala \* Navodaya
- \* Navodaya \* Other Schools की तैयारी कराया जाती है।

**धनजय लीविंग सेन्टर**

SSC BANK RAILWAY & OTHER COMP. EXAMS.

Bhaisasur Chowk 7654131132

Kachahari Road, Biharsharif, Nalanda, Call : 9835114965, 9931516111

# VIDHYA SAGAR ENGLISH SCHOOL

\* Pursue your Dream \*

## ADMISSION

Open For The Session 2026-27

### Nursery To Xth

Call For More Info +917903383705 +919570913075

**Amenities & Facilities**

- > Dedicated staff
- > Safe & secure Environment
- > Outdoor & Indoor Activities
- > Smart class
- > Computer Lab
- > Sainik, Netarhat, Navodaya classes
- > Hostel Facilities For Boys & Girls
- > Extra Curricular Activities (Art & Craft, Dance, karate class Bharat Scout & Guide Training)
- > CCTV Surveillance

**Run By Darjeeling Teachers**

**Transportation Available**

Address - Main Road, Ben, Nalanda



## रोमांचक फाइनल में महुआ टोला बना चैंपियन, सात रन से जीता खिताब



बिहारशरीफ (अपना नालंदा)। सोहसराय क्षेत्र के महुआ टोला में आयोजित 'इमलीतर आईपीएल नाइट क्रिकेट मैच' का फाइनल मुकाबला मंगलवार को रोमांचक अंदाज में सम्पन्न हुआ। 15 से 17 फरवरी तक चले इस स्थानीय क्रिकेट टूर्नामेंट में कुल आठ टीमों ने भाग लिया और तीन दिनों तक दर्शकों को रोमांचक मुकाबले देखने को मिले। फाइनल मैच महुआ टोला और फुलवारी टीम के बीच खेला गया। टॉस जीतकर पहले बल्लेबाजी करते हुए महुआ टोला की टीम ने छह ओवर में 17 रन बनाए। लक्ष्य का पीछा करने उतरी फुलवारी टीम महुआ टोला की सधी हुई गेंदबाजी के सामने टिक नहीं सकी और छह ओवर में मात्र 11 रन बनाकर ऑलआउट हो गई। इस प्रकार महुआ टोला ने सात रन से मुकाबला

जीतकर ट्रॉफी अपने नाम कर ली। उत्कृष्ट प्रदर्शन के लिए मोहम्मद शहवाज को "मैन ऑफ द मैच" तथा दीपू उर्फ झामा को "मैन ऑफ द सीरीज" का पुरस्कार प्रदान किया गया। टूर्नामेंट का आयोजन एमडी चाँद मोहम्मद ओसामा के नेतृत्व में किया गया, जिनकी सराहना खिलाड़ियों और दर्शकों ने की। कार्यक्रम में समाजसेवी यासिर इमाम, राष्ट्रीय जनता दल अल्पसंख्यक प्रकोष्ठ की प्रदेश उपाध्यक्ष डॉ. आयशा फातिमा तथा समाजसेवी दुपट्ट मल्लिक सहित कई गणमान्य लोग उपस्थित रहे। अतिथियों ने खिलाड़ियों का उत्साहवर्धन करते हुए कहा कि ऐसे आयोजन युवाओं को खेल के प्रति प्रेरित करते हैं और स्थानीय प्रतिभाओं को आगे बढ़ने का अवसर प्रदान करते हैं।

## मुख्यमंत्री से मुलाकात में गगनदीवान को मॉडल मुहल्ला बनाने का मिला आश्वासन



बिहारशरीफ (अपना नालंदा)। नीतीश कुमार से 1 अणु मार्ग स्थित मुख्यमंत्री आवास पर जनता दल (यूनाइटेड) के बिहारशरीफ विधानसभा क्षेत्र के पूर्व प्रत्याशी मो. असगर शमीम तथा जदयू अल्पसंख्यक प्रकोष्ठ के प्रदेश सचिव मो. सकीबुल हसन ने शिष्टाचार भेंट की। इस अवसर पर दोनों नेताओं ने मुख्यमंत्री को उनकी ऐतिहासिक विजय पर बधाई एवं शुभकामनाएँ दीं। मो. सकीबुल हसन ने पुष्पगुच्छ भेंट कर सम्मान व्यक्त किया, वहीं मुख्यमंत्री के सार्वजनिक जीवन के महत्वपूर्ण क्षणों को दर्शाता विशेष फोटो फ्रेम भी भेंट किया गया, जिसे उन्होंने सहर्ष स्वीकार करते हुए धन्यवाद दिया।

भेंट के दौरान बिहारशरीफ क्षेत्र, विशेषकर गगनदीवान मुहल्ला के समग्र विकास से जुड़े मुद्दों पर सकारात्मक चर्चा हुई। मुख्यमंत्री ने आश्वासन दिया कि राज्य सरकार की योजनाओं के तहत गगनदीवान क्षेत्र को "मॉडल मुहल्ला" के रूप में विकसित किया जाएगा, जिससे स्थानीय स्तर पर आधारभूत सुविधाओं और नागरिक सेवाओं में सुधार होगा। मो. असगर शमीम और मो. सकीबुल हसन ने कहा कि मुख्यमंत्री के नेतृत्व में बिहार ने सुशासन, आधारभूत संरचना, शिक्षा, महिला सशक्तिकरण तथा सामाजिक न्याय के क्षेत्र में उल्लेखनीय प्रगति की है। उन्होंने विश्वास जताया कि राज्य सरकार की विकास नीतियों से क्षेत्र का सर्वांगीण विकास सुनिश्चित होगा।

Reg.- 480784  
SINCE 1983

NO BRANCH



ओम टेलर्स  
MEN'S WEAR



Specialist  
Gents Suiting Shirting  
& Suit, Sherwani

Japani Fusing Machine

www.omtailors.in  
omtailorsbihar@gmail.com

9835487066

मघड़ा कॉमर्शियल कॉम्प्लेक्स, एम.जी. रोड, बिहार शरीफ (नालंदा)

बच्चों की मुस्कान  
RESIDENTIAL  
राष्ट्र की शान  
**BIHAR CENTRAL SCHOOL**  
Estd.- 2005  
Reestablished- 2021  
Reg. No.- 229138720211127192204  
9334304341  
7563996997  
8873996997  
20 साल पूरा होने के उपलक्ष्य में

- कुशल एवं प्रशिक्षित योग्य शिक्षकगण ।
- अनुशासित बाल केन्द्रित शैक्षणिक वातावरण ।
- संगीत क्लास की व्यवस्था ।
- सी.सी.टी.वी. कैमरे से लैस कैंपस ।
- सभी मार्गों के लिए वाहन की सुविधा ।
- साफ सुथरा तथा 'इको फ्रेंडली' स्कूल कैंपस ।
- पढ़ाई के साथ-साथ अनेक खेलों की सुविधा ।
- सुसज्जित प्रयोगशाला, पुस्तकालय और कंप्यूटर लैब ।
- समय-समय पर शैक्षिक और सांस्कृतिक कार्यक्रम आयोजित किये जाते हैं ।
- बच्चों के सर्वांगीण विकास के लिए समय-समय पर सेमिनार स्वास्थ्य जाँच एवं शैक्षणिक परिभ्रमण का आयोजन किया जाता है ।

Play  
Group to  
10<sup>th</sup>



Principal  
Shyam Sundar Pd.  
पूर्व नालंदा लोकसभा प्रत्याशी

Director  
Ramdeo Pd.  
(Retd. Teacher)

FREE  
ADMISSION  
OPEN

विशेष धमाका ऑफर (प्रतिभा  
अनुरूप नामांकन में भी छूट)

Shiksha Nagar, Doiya (Near Kut Factory) N.H.-17, P.S. & Block-Noorsarai (Nalanda) 803118



## राजगीर में किशोर बालिकाओं के स्वास्थ्य व अधिकार पर दो दिवसीय प्रशिक्षण शुरू



राजगीर (अपना नालंदा)। बुधवार को सागर संगम परिसर में 'हमारी पाठशाला फेज चार' के अंतर्गत किशोर बालिकाओं के लिए मासिक स्वास्थ्य, मानसिक स्वास्थ्य तथा उनके अधिकारों के प्रति जागरूकता बढ़ाने हेतु दो दिवसीय प्रशिक्षण कार्यक्रम का शुभारंभ हुआ। कार्यक्रम का आयोजन बिहार वॉटर डेवलपमेंट सोसायटी, सेवा केंद्र कुर्जी पटना द्वारा किया गया। कार्यक्रम का उद्घाटन एबीपीएम की राष्ट्रीय महिला अध्यक्ष अनीता कुमारी गुप्ता, जिला स्तरीय प्रशिक्षक रमेश कुमार पान, परियोजना समन्वयक एलॉयसियस ओस्ता, प्रशिक्षक मनोरमा रानी तथा टीम सुपरवाइजर साहिल राज ने संयुक्त रूप से किया। अनीता गुप्ता ने कहा कि बालिकाएं देश का भविष्य हैं और उन पर परिवार के साथ समाज की भी महत्वपूर्ण जिम्मेदारी होती है। उन्होंने कहा कि यदि एक लड़की शिक्षित होती है तो पूरा परिवार शिक्षित बनता है, इसलिए

बालिकाओं का स्वस्थ, जागरूक और आत्मनिर्भर होना अत्यंत आवश्यक है। परियोजना समन्वयक एलॉयसियस ओस्ता ने संस्था की उत्पत्ति, उद्देश्यों और कार्यों की विस्तृत जानकारी दी तथा किशोरी स्वास्थ्य, मानसिक सुदृढ़ता और अधिकारों की जानकारी के महत्व पर प्रकाश डाला। प्रशिक्षक मनोरमा रानी ने प्रतिभागियों को उनके अधिकारों और सरकार द्वारा संचालित विभिन्न योजनाओं के बारे में विस्तार से बताया। इस अवसर पर शिक्षक भीम पासवान, फिरोज कुमार, रूपा कुमारी, संगीता कुमारी, सुनीता कुमारी, शिवानी कुमारी, किरण कुमारी, आरती कुमारी, सोनू कुमार, सुमन कुमार, राजेश कुमार और दिनेश प्रसाद सहित कुल 90 प्रतिभागी उपस्थित रहे। प्रशिक्षण के दौरान संवाद, समूह चर्चा और व्यवहारिक गतिविधियों के माध्यम से बालिकाओं का आत्मविश्वास बढ़ाने पर विशेष जोर दिया गया। आयोजकों ने बताया कि ऐसे कार्यक्रम आगे भी जारी रहेंगे।

## बिहारशरीफ में रोटरी क्लब का 47वां पदस्थापन समारोह सफलतापूर्वक संपन्न



संजय कुमार

बिहारशरीफ (अपना नालंदा)। रोटरी क्लब ऑफ बिहारशरीफ (क्लब आईडी-16004) का 47वां पदस्थापन समारोह रोटरी वर्ष 2025-26 के अवसर पर गरिमामय वातावरण में आयोजित हुआ। कार्यक्रम होटल ममता इंटरनेशनल में आयोजित किया गया, जिसमें आरआई डिस्ट्रिक्ट-3250 की जिला गवर्नर नम्रता का आधिकारिक दौरा मुख्य आकर्षण रहा। मुख्य अतिथि डॉ. अजीत कुमार सिंह तथा विशिष्ट अतिथि बिंदु सिंह उपस्थित रहीं। साथ ही डॉ. अजय कुमार और डॉ. सुनील कुमार की गरिमामयी उपस्थिति से कार्यक्रम की शोभा बढ़ी। समाजसेवी अर्चना कुमारी ने अतिथियों का पुष्पगुच्छ देकर स्वागत किया। कार्यक्रम की शुरुआत बच्चों के स्वागत गीत व सांस्कृतिक नृत्य से हुई। इसके बाद नए पदाधिकारियों का औपचारिक पदग्रहण कराया गया और आगामी वर्ष की योजनाओं पर चर्चा



की गई। क्लब अध्यक्ष डॉ. आशुतोष कुमार ने कहा कि शिक्षा, स्वास्थ्य, मिशन हरियाली और डायलिसिस सेवा जैसी परियोजनाओं को और प्रभावी बनाया जाएगा। सचिव अभिषेक कुमार सिन्हा ने संगठन को नई ऊंचाइयों तक ले जाने का संकल्प दोहराया। प्रोजेक्ट चेयरमैन डॉ. अजय कुमार सिन्हा ने आयोजन की सफलता का श्रेय सभी सदस्यों को दिया। समारोह में प्रमोद कुमार, अजय कुमार, अशोक, ममता, धीरज कुमार, रविचंद्र, दिलीप कुमार और तनु सिंह सहित अनेक सदस्य मौजूद रहे। कार्यक्रम सेवा, एकता और सामाजिक उत्तरदायित्व के संदेश के साथ संपन्न हुआ।

6202747592 Prop.- Bhushan Mahto

**CHACHA BHATIJA**

Best Food

**Cafe & Dhaba**

LUPI CHOKHA  
सिद्धि चोखा

Add:- Ashanagar Bypass 17 No- Road, Near- TATA Showroom, Bihar Sharif (Nalanda) - 803118

An ISO 9001 : 2015 Certified School

Aff. No. : 330810  
School No. : 65808

Run & Managed By : Daffodil Educational & Welfare Trust

**DAFFODIL PUBLIC SCHOOL**

Affiliated to CBSE (New Delhi)

**ADMISSION OPEN FOR NEW SESSION**

Nur. to XII

06112-295052, 358719 8271881878, 9341020929, 7367882350

Shri Satishan, Mangalasthan Road, South of Bharat Gas Godown, Bihar Sharif, Nalanda



## एबीवीपी ने छात्रहित मांगों को लेकर प्राचार्य को सौंपा ज्ञापन



बिहारशरीफ (अपना नालंदा)। अखिल भारतीय विद्यार्थी परिषद के प्रतिनिधिमंडल ने राजगीर स्थित डिग्री महाविद्यालय के प्राचार्य को छात्रहित से जुड़ी विभिन्न मांगों को लेकर ज्ञापन सौंपा। बुधवार को कॉलेज अध्यक्ष कुणाल राज के नेतृत्व में सौंपे गए इस ज्ञापन में शैक्षणिक, खेल एवं आधारभूत सुविधाओं से संबंधित कई महत्वपूर्ण मुद्दे उठाए गए। ज्ञापन में महाविद्यालय में एनसीसी पाठ्यक्रम शुरू करने, खेल मैदान व खेल परिसर की समुचित व्यवस्था, अनुभवी प्रशिक्षकों द्वारा प्रशिक्षण, स्वामी विवेकानंद की प्रतिमा स्थापना, सुरक्षित वाहन पार्किंग, छात्राओं के लिए सेनेटरी पैड वेंडिंग मशीन, कैम्पस विस्तार तथा व्यावसायिक पाठ्यक्रमों के सुदृढ़ संचालन की मांग की गई। साथ ही रिक्त विषयों में अतिथि शिक्षकों की नियुक्ति और 15 दिनों की अनुपस्थिति पर नामांकन रद्द

करने संबंधी नोटिस पर पुनर्विचार की भी अपील की गई। कॉलेज अध्यक्ष कुणाल राज ने कहा कि गुणवत्तापूर्ण शिक्षा और विद्यार्थियों के सर्वांगीण विकास के लिए खेल, एनसीसी और मूलभूत सुविधाएं अत्यंत आवश्यक हैं, इसलिए प्रशासन को शीघ्र ठोस निर्णय लेना चाहिए। प्रदेश कार्यकारिणी सदस्य मनीष आनंद ने कहा कि अनुपस्थिति संबंधी नोटिस से छात्रों में भय का माहौल है, जो शिक्षा के अधिकार और विश्वविद्यालय अनुदान आयोग के समावेशी शिक्षा उद्देश्य के विपरीत है, इसलिए छात्रों को सुनवाई का अवसर मिलना चाहिए। मंत्री सोनम ब्रह्मपुरिया ने छात्राओं की सुविधा हेतु स्वास्थ्य संबंधी व्यवस्थाओं पर जोर दिया। कार्यक्रम में आमिर आलम, आकांक्षा सिन्हा सहित अन्य कार्यकर्ता व छात्र उपस्थित रहे। परिषद ने प्रशासन से शीघ्र सकारात्मक कार्रवाई की मांग की है।

## हसनपुर सरस्वती विद्या मंदिर में त्रिदिवसीय आचार्य कार्यशाला का शुभारंभ



बिहारशरीफ (अपना नालंदा)। बुधवार को पूज्य तपस्वी श्री जगजीवन जी महाराज सरस्वती विद्या मंदिर, हसनपुर, राजगीर में त्रिदिवसीय आचार्य कार्यशाला का शुभारंभ विद्यालय कार्यकारिणी समिति के उपाध्यक्ष प्रोफेसर राणापुरुषोत्तम कुमार सिंह तथा प्राचार्य अनन्त कुमार सिन्हा ने संयुक्त रूप से दीप प्रज्वलित कर किया। कार्यक्रम की अध्यक्षता करते हुए प्रोफेसर सिंह ने कहा कि वार्षिक आचार्य कार्यशाला शिक्षण प्रक्रिया को नया आयाम प्रदान करती है और शिक्षकों को भावी पीढ़ी को सही दिशा देने के लिए प्रेरित करती है। उन्होंने भारतीय संस्कृति की महत्ता पर प्रकाश डालते हुए कहा कि उपभोक्तावादी प्रवृत्तियों के कारण सामाजिक संवेदनाएँ कम हो रही हैं, जिससे समाज में अलगाव की स्थिति बन रही है। उन्होंने

आचार्यों से आह्वान किया कि वे विद्यार्थियों को आदर्श नागरिक बनने की प्रेरणा दें, क्योंकि शिक्षक राष्ट्र निर्माण का प्रमुख आधार होता है। प्राचार्य अनन्त कुमार सिन्हा ने कहा कि विद्या भारती के मूल संकल्प ही शिक्षण का आधार स्तम्भ हैं और विद्यार्थियों के मानस पटल पर सकारात्मक तथा संस्कारयुक्त शिक्षा अंकित करना शिक्षकों का दायित्व है। उपप्राचार्य रामजी प्रसाद सिन्हा ने विद्या भारती की आधारभूत शिक्षण पद्धति पर प्रकाश डालते हुए बताया कि विद्यार्थियों का सर्वांगीण विकास तभी संभव है जब उन्हें शारीरिक, बौद्धिक, मानसिक तथा संगीत सहित विविध आयामों की शिक्षा दी जाए। कार्यक्रम का संचालन मुकुन्द कुमार वत्स ने किया तथा अतिथि परिचय पुष्पांजलि पाण्डेय ने कराया। इस अवसर पर विद्यालय के सभी आचार्य एवं दीदीजी उपस्थित रहे।

**DPRC**  
**डेज फिजियोथेरेपी**  
**एण्ड**  
**रिहैबिलिटेशन सेन्टर**

पता- डेज हाईट्स, डी.आर.सी.सी मेन गेट,  
NOBEL हॉस्पिटल, राणाविगहा,  
आदर्श वाईपास थाना के पीछे,  
सिपाह मोड़, बिहार शरीफ  
(नालंदा)  
9279193287

पारंपरिक फिजियोथेरेपी मशीन से अलग  
घूटनों का दर्द, कमर दर्द, गर्दन दर्द, टेंडिनाइटिस,  
मासपेशियों का दर्द का इलाज अब अत्याधुनिक  
**Tecar Therapy** द्वारा कराएँ।  
**बिहार शरीफ का एकमात्र अत्याधुनिक**  
**एवं उच्च गुणवत्ता वाली फिजियोथेरेपी केन्द्र**



\* PHYSIO- OCCUPATIONAL THERAPY  
\* SPEECH THERAPY  
\* SPECIAL EDUCATOR, SOCIAL WORKER  
\* PROSTHETIC & ORTHOTIC PROFESSIONAL

We Work Together

सेवा - सम्मान- समर्पण

**सवेरा हॉस्पिटल एण्ड मैटरनिटी सेन्टर**  
**SAVERA HOSPITAL & MATERNITY CENTRE**  
पता:- पिल्लर नं०- 08, गगन दीवान, निकट- देवी स्थान, बिहार शरीफ (नालंदा) 803101


★ स्त्री रोग विशेषज्ञ, ★ कान, नाक एवं गला रोग विशेषज्ञ,  
★ क्रिटिकल केयर विशेषज्ञ, ★ खून पेशाब जाँच की पूर्ण व्यवस्था।  
★ शिशु रोग विशेषज्ञ,  
★ दुर्घटना सम्बन्धित चिकित्सा  
★ हफनी (दम्मा) एवं पेट रोग के विशेषज्ञ  
★ जेनरल एवं लैप्रोस्कोपीक सर्जरी,  
★ नेत्र रोग विशेषज्ञ

महिला नसबंदी का ऑपरेशन  
बांझपन (Infertility)  
महिला गुप्त रोग/सफेद पानी  
महावारी संबंधित समस्याएँ  
बच्चेदानी का ऑपरेशन  
24 घंटे इमरजेंसी सेवा

**आपातकालीन सेवा दिन-रात**

**नोट:- नॉर्मल डिलेवरी की प्रथम प्राथमिकता एवं उत्तम व्यवस्था।**  
**24 घंटे एम्बुलेंस की सुविधा उपलब्ध है।** 9288377146, 9771815724  
**सिजेरियन डिलीवरी और अन्य प्रकार के ऑपरेशन की सुविधा उपलब्ध है।**





# CLASSROOM POINT

BEST EDUCATION FOR BEST SCORE

VI | VII | VIII | IX | X (CBSE)

PRE NURTURE FOUNDATION FOR  
NTSE | OLYMPIAD | IJSO

Phy | Chem | Maths | Bio | Eng | SST

XI | XII (CBSE/BSEB)

JEE (Mains/Adv) & NEET

Phy | Chem | Maths | Bio | Eng

New Batch Announced  
for Class VI to X with foundation from

Session (2026-27)


28 Jan

Saraswati Puja  
& Republic Day Offer

**FREE ADMISSION**

Batch Time : 4:00 PM to 6:00 PM

Our Classroom Advantage :




Expert  
Faculty




Weekly  
Scholarship



Study  
Material



CCTV  
Campus



Weekly  
Test



Doubts  
Counter



Shri Laxmi Sudama Complex  
Khandakpar more, Bihar Sharif (803101)



+91 62028 19264  
+91 95347 11704



## आठ साल की सेवा पूरी, अयर्व क्लिनिक ने मनाया स्थापना दिवस समारोह



रंजीत कुमार

बिहारशरीफ (अपना नालंदा)। नालंदा जिला मुख्यालय बिहारशरीफ के नाला रोड, शिवपुरी स्थित अयर्व क्लिनिक की आठवीं वर्षगांठ मंगलवार को धूमधाम से मनाई गई। कार्यक्रम का शुभारंभ केक काटकर किया गया, जिसमें चिकित्सा क्षेत्र से जुड़े कई वरिष्ठ चिकित्सक, गणमान्य लोग, मरीज और उनके परिजन उपस्थित रहे।

कान, नाक, गला एवं मुख कैंसर विशेषज्ञ डॉ. शंभू शरण गुप्ता ने क्लिनिक की आठ वर्षों की उपलब्धियों पर प्रकाश डालते हुए कहा कि संस्थान ने आधुनिक तकनीकों के माध्यम से मरीजों को बेहतर उपचार उपलब्ध कराया है। उन्होंने बताया कि एंडोस्कोपिक, लेजर और माइक्रो सर्जरी पद्धति से हजारों मरीजों

का सफल इलाज किया गया। अब तक 2821 कान के ऑपरेशन, 1085 टॉन्सिल, 223 नाक, 212 थायराइड तथा 134 सिस्ट की सफल सर्जरी की जा चुकी है, जिसमें विभिन्न विशेषज्ञ चिकित्सकों का सहयोग मिला।

डॉ. गुप्ता ने कहा कि उनका उद्देश्य नालंदा सहित आसपास के क्षेत्रों के मरीजों को बड़े शहरों जैसी उन्नत स्वास्थ्य सुविधाएं स्थानीय स्तर पर उपलब्ध कराना है। उन्होंने स्वास्थ्य जागरूकता बढ़ाने पर भी जोर दिया।

कार्यक्रम के दौरान डॉ. स्नेहा सुमन ने मीडिया कर्मियों, सामाजिक कार्यकर्ताओं एवं आम जनता के सहयोग के लिए आभार व्यक्त किया। आठ वर्षों की इस सफल यात्रा के साथ अयर्व क्लिनिक ने जिले में स्वास्थ्य सेवा के क्षेत्र में अपनी अलग पहचान स्थापित की

## शैक्षिक परिभ्रमण से छात्रों ने ऐतिहासिक धरोहरों का लिया ज्ञानवर्धक अनुभव



हरनौत (अपना नालंदा)। बिहार सरकार की मुख्यमंत्री परिभ्रमण योजना के अंतर्गत कक्षा 6 से 12 तक के सरकारी विद्यालयों के विद्यार्थियों को ऐतिहासिक, सांस्कृतिक और वैज्ञानिक स्थलों का शैक्षिक भ्रमण कराया जा रहा है। योजना का उद्देश्य छात्रों में व्यावहारिक ज्ञान बढ़ाना तथा उनके बौद्धिक और सामाजिक विकास को प्रोत्साहित करना है। इसी क्रम में स्थानीय बाजार स्थित उत्कर्मित मध्य विद्यालय सबनहुआ के विद्यार्थियों को बुधवार को शैक्षिक परिभ्रमण कराया गया। परिभ्रमण के दौरान छात्रों ने विश्व शांति स्तूप, सोन भंडार गुफाएं, मनियार मठ, नालंदा खंडहर तथा कुंडलपुर द्वार जैसे ऐतिहासिक स्थलों का अवलोकन किया।

छात्रों ने बताया कि इस भ्रमण से उन्हें इतिहास और संस्कृति को प्रत्यक्ष रूप से समझने का अवसर मिला, साथ ही टीम वर्क, अनुशासन, सामाजिक व्यवहार और समस्या समाधान जैसी जीवनोपयोगी क्षमताओं का भी विकास हुआ।

विद्यालय प्रभारी राजाराम पासवान ने कहा कि पुस्तकीय ज्ञान के साथ प्रत्यक्ष अनुभव छात्रों की समझ को व्यापक बनाता है और उनमें सीखने की जिज्ञासा बढ़ाता है। उन्होंने बताया कि इस तरह के शैक्षिक भ्रमण विद्यार्थियों के सर्वांगीण विकास के लिए अत्यंत आवश्यक हैं। मौके पर शिक्षक रजनीश कुमार, रविशंकर, मुन्नी, संगीता, सुकन्या सहित अन्य उपस्थित रहे और विद्यार्थियों का मार्गदर्शन किया।




**आयुष्मान कार्ड / AYUSHMAN CARD**



**नवोदय चैरिटेबल  
आई हॉस्पिटल**



**पता :- पटेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालंदा)**

**एडवान्स फेको एण्ड लेजर सेन्टर**

**आयुष्मान कार्ड द्वारा निःशुल्क आँखों का  
ऑपरेशन के लिए सम्पर्क करें।**

**Mob.: 9771537283, 0611 2457052**

# जानकी शिशु महाविहार

## शिशु स्तर से पंचम स्तर तक

**विशेषताएँ :-**

- सी. सी. टी. वी. कैमरा की व्यवस्था
- स्मार्ट क्लास
- सभी रुट पर वाहन की व्यवस्था
- कंप्यूटर क्लास



**नामांकन प्रारंभ है।**

खेल-खिलौने द्वारा शिशु शिक्षण की अनुपम व्यवस्था।

**Class : 9304290818, 7352231781**

पता- भैसासुर मोड़ के ऊतर, कागजी महल्ला, बिहारशरीफ (नालंदा)



## रहुई प्रखंड क्रिकेट लीग का शुभारंभ, रहुई और अंबा पंचायत की शानदार जीत



संजय कुमार

बिहारशरीफ (अपना नालंदा)। रहुई प्रखंड कार्यालय स्थित खेल मैदान में बुधवार को प्रखंड स्तरीय क्रिकेट लीग प्रतियोगिता का भव्य शुभारंभ उत्साहपूर्ण वातावरण में किया गया। उद्घाटन समारोह में विभिन्न पंचायतों के जनप्रतिनिधि, खेल प्रेमी तथा बड़ी संख्या में स्थानीय दर्शक उपस्थित रहे। प्रतियोगिता का उद्घाटन सांसद कौशलेंद्र कुमार, जनता दल (यूनाइटेड) के राष्ट्रीय महासचिव ई. सुनील कुमार, पार्टी प्रवक्ता भवानी सिंह, नगर पंचायत के मुख्य पार्षद प्रतिनिधि अलबेला राय तथा भारतीय जनता पार्टी के जिला महामंत्री अविनाश प्रसाद ने संयुक्त रूप से फीता काटकर किया। उद्घाटन अवसर पर सांसद कौशलेंद्र कुमार ने कहा कि केंद्र तथा राज्य सरकार खेलों को बढ़ावा देने के लिए लगातार प्रयासरत हैं ताकि ग्रामीण क्षेत्रों की प्रतिभाएं सामने आकर राष्ट्रीय स्तर तक पहुंच सकें। उन्होंने युवाओं से आह्वान किया कि जिस प्रकार शिक्षा आवश्यक है, उसी प्रकार खेल भी जीवन का अनिवार्य अंग बन चुका है। वहीं ई. सुनील कुमार ने कहा कि मुख्यमंत्री नीतीश कुमार की सोच है कि खिलाड़ी पदक जीतें और रोजगार प्राप्त करें। इस लक्ष्य की शुरुआत गांवों से हो रही है, जिससे भविष्य में बिहार खेल जगत में नई पहचान बनाएगा।

## दिल्ली हादसे में युवक की मौत, शव पहुंचते ही गांव में मातम

हरनौत (अपना नालंदा)। प्रखंड के नरुंवार गांव निवासी स्वर्गीय विजय यादव के पुत्र सुजीत कुमार (40) की सड़क दुर्घटना में हुई मौत के बाद बुधवार को उनका शव दिल्ली से एंबुलेंस द्वारा पैतृक गांव लाया गया। शव गांव पहुंचते ही पूरे माहौल में शोक की लहर दौड़ गई और परिजनों के बीच चीख-पुकार मच गई। ग्रामीण शिव कुमार सिन्हा ने बताया कि पोस्टमार्टम के बाद शव को सीधे गांव लाया गया, जहां अंतिम दर्शन के लिए बड़ी संख्या में ग्रामीण जुट गए। परिजनों के विलाप से उपस्थित लोगों की आंखें नम हो गईं। बताया जाता है कि सुजीत कई वर्षों से दिल्ली में रहकर एक निजी कंपनी में कार्यरत थे और

उद्घाटन के बाद पहला मुकाबला नगर पंचायत रहुई और सुपासंग पंचायत के बीच खेला गया। टॉस जीतकर सुपासंग की टीम ने क्षेत्ररक्षण का निर्णय लिया। पहले बल्लेबाजी करते हुए रहुई की टीम ने निर्धारित 16 ओवर में 8 विकेट खोकर 180 रन बनाए। लक्ष्य का पीछा करने उतरी सुपासंग की टीम 12 ओवर 2 गेंद में सभी विकेट गंवाकर केवल 88 रन ही बना सकी। इस प्रकार रहुई ने 92 रन के बड़े अंतर से जीत दर्ज की।

दूसरा मुकाबला अंबा पंचायत और सोनसा पंचायत के बीच हुआ। टॉस जीतकर अंबा ने पहले बल्लेबाजी का निर्णय लिया और 15 ओवर 3 गेंद में 124 रन बनाकर सभी विकेट खो दिए। जवाब में सोनसा की टीम 13 ओवर 5 गेंद में 93 रन पर सिमट गई। परिणामस्वरूप अंबा पंचायत ने 31 रन से मैच अपने नाम कर लिया।

इस अवसर पर उपप्रमुख राकेश रंजन, BDO धर्मराज कुमार, थाना प्रभारी ललित विजयसरयुग प्रसाद सिन्हा, वीरेंद्र कुमार, रौशन कुमार सहित कई गणमान्य व्यक्ति मौजूद रहे। प्रतियोगिता के सफल आयोजन से क्षेत्र में खेल के प्रति उत्साह और भी बढ़ गया है तथा ग्रामीण प्रतिभाओं को अपनी क्षमता दिखाने का सशक्त मंच प्राप्त हुआ है।

वहीं से परिवार का भरण-पोषण करते थे। उनके परिवार में पत्नी और एक पुत्र हैं, जो गांव में ही रहते हैं। परिजनों के अनुसार नौ फरवरी को सड़क पार करते समय एक स्कूटी ने उन्हें जोरदार टक्कर मार दी थी, जिसके बाद उन्हें गंभीर अवस्था में सरकारी अस्पताल में भर्ती कराया गया। इलाज के दौरान 16 फरवरी की शाम लगभग छह बजे उन्होंने दम तोड़ दिया।

मृतक के पिता का निधन पहले ही हो चुका है और दो भाइयों में सुजीत बड़े थे। उनकी असमय मृत्यु से परिवार पर दुखों का पहाड़ टूट पड़ा है। गांव में शोक का माहौल है और हर कोई इस दुखद घटना से स्तब्ध है।

## दरवेशपुरा से विवाहिता पांच दिन से लापता, पुलिस जांच में जुटी

आर संतोष भारती

कतरीसराय (अपना नालंदा)। स्थानीय थाना क्षेत्र के दरवेशपुरा गांव से एक विवाहिता महिला पिछले पांच-छह दिनों से लापता है। परिजनों ने काफी खोजबीन की, लेकिन जब उसका कोई पता नहीं चला तो उन्होंने स्थानीय थाना में लिखित आवेदन देकर शिकायत दर्ज

कराई।

परिजनों ने आवेदन में बताया है कि महिला एक विशेष मोबाइल नंबर पर अक्सर बातचीत करती थी। उन्होंने उस नंबर का विवरण भी पुलिस को दिया है और मामले की गहराई से जांच की मांग की है।

## सरसों के खेत में मिला 75 वर्षीय अज्ञात वृद्ध का शव, जांच में जुटी पुलिस

बिहारशरीफ (अपना नालंदा)। नूरसराय थाना क्षेत्र के गोबिन्दपुर बेलदारी गांव से सटे मथौरा खंधा में मंगलवार की संध्या एक 75 वर्षीय अज्ञात वृद्ध का शव मिलने से इलाके में सनसनी फैल गई। जानकारी के अनुसार 17 फरवरी को संध्या 5:30 बजे नूरसराय थाना को सूचना मिली कि सरसों के खेत के पास एक व्यक्ति का शव पड़ा हुआ है। सूचना मिलते ही थानाध्यक्ष नूरसराय ने वरीय पदाधिकारियों को अवगत कराते हुए दल-बल के साथ घटनास्थल पर पहुंचकर मामले का सत्यापन किया। जांच के दौरान पाया गया कि सरसों के खेत की आड़ में एक लगभग 75

वर्षीय अज्ञात वृद्ध पुरुष का शव लेटा हुआ अवस्था में पड़ा था। शव पर किसी प्रकार के बाहरी चोट या जखम का निशान नहीं पाया गया है।

घटना की गंभीरता को देखते हुए फॉरेंसिक साइंस लैब टीम को मौके पर बुलाया गया। पुलिस निरीक्षक नूरसराय अंचल एवं अनुमंडल पुलिस पदाधिकारी सदर-02, बिहारशरीफ द्वारा भी घटनास्थल का निरीक्षण किया गया। पुलिस द्वारा शव की पहचान कराने की कार्रवाई की जा रही है। शव को पोस्टमार्टम के लिए सदर अस्पताल, बिहारशरीफ भेज दिया गया है।

## हरनौत से 15 दिन से लापता विवाहिता का सुराग नहीं, अपहरण का मामला दर्ज

हरनौत (अपना नालंदा)। स्थानीय थाना क्षेत्र के बस्ती गांव की 20 वर्षीय विवाहिता डॉली कुमारी पिछले 15 दिनों से लापता है। जानकारी के अनुसार वह 3 फरवरी को हरनौत बाजार जाने की बात कहकर घर से निकली थी, लेकिन अब तक वापस नहीं लौटी। काफी खोजबीन के बाद भी जब उसका कोई पता नहीं चला तो परिजनों ने थाना में प्राथमिकी दर्ज कराई।

मामले में उसकी मां शैला देवी, पति श्रवण पासवान के नाम से दर्ज कांड संख्या 64/26 में चैनपुर गांव निवासी बालवीर पासवान के पुत्र बबी कुमार पर अपहरण का आरोप लगाया गया है। परिजनों का कहना है कि उनकी बेटी

और आरोपी के बीच मोबाइल पर बातचीत होती थी, जिसके आधार पर आशंका जताई गई है। थाना द्वारा मामले की जांच की जिम्मेदारी एसआई कृष्णा कुमार को सौंपी गई है। एसआई ने बताया कि आरोपी का ससुराल भी बस्ती गांव में ही है तथा वह फिलहाल दूसरे राज्य में रहकर काम करता है। लापता विवाहिता की शादी करीब दो वर्ष पूर्व पटना सिटी थाना क्षेत्र के मथनी गांव में हुई थी और तबीयत खराब रहने के कारण वह लगभग छह माह से मायके में रह रही थी। पुलिस मामले की जांच और युवती की तलाश में जुटी है, लेकिन अब तक कोई ठोस सुराग नहीं मिला है।

## पूर्व सचिव राजेंद्र प्रसाद सिंह के निधन पर महाविद्यालय में शोक सभा

बिहारशरीफ (अपना नालंदा)। स्थानीय पहड़पुरा स्थित पैरू महतो सोमारी महाविद्यालय के पूर्व सचिव राजेंद्र प्रसाद सिंह के आकस्मिक निधन पर महाविद्यालय परिसर में शोक सभा आयोजित की गई। सभा में शिक्षकों, कर्मचारियों, विद्यार्थियों तथा स्थानीय लोगों ने भाग लेकर दिवंगत आत्मा को श्रद्धांजलि अर्पित की। सभी उपस्थित लोगों ने दो मिनट का मौन रखकर उनके व्यक्तित्व एवं योगदान को याद किया। इस अवसर पर महाविद्यालय के प्राचार्य डॉ. वलिराम प्रसाद सिंह ने कहा कि राजेंद्र बाबू लगभग 38 वर्षों तक सचिव पद पर रहते हुए संस्थान की निष्ठापूर्वक सेवा करते रहे और महाविद्यालय को उन्नति के शिखर तक पहुंचाने में महत्वपूर्ण भूमिका निभाई। उन्होंने बताया कि उनके कार्यकाल में महाविद्यालय

परिसर की चहारदीवारी का निर्माण, नए कमरों का निर्माण तथा विश्वविद्यालय से स्थायी मान्यता प्राप्त करना जैसी अनेक उपलब्धियाँ हासिल हुईं, जो सदैव स्मरणीय रहेंगी। महाविद्यालय परिवार से जुड़े शिक्षकों, कर्मियों और विद्यार्थियों ने उन्हें कुशल प्रशासक, कर्मठ व्यक्तित्व तथा संस्थान के प्रति पूर्ण समर्पित व्यक्ति बताया। सभी ने कहा कि उनके निधन से महाविद्यालय को अपूरणीय क्षति हुई है, जिसकी भरपाई संभव नहीं है। प्रो. आनंद कुमार वर्मा ने जानकारी दी कि राजेंद्र प्रसाद सिंह लंबे समय से अस्वस्थ चल रहे थे और दिल्ली के एक निजी अस्पताल में उनका निधन हो गया। उनके निधन की खबर मिलते ही महाविद्यालय परिवार में शोक की लहर दौड़ गई। शोक सभा में कई प्राध्यापक, कर्मचारी और गणमान्य लोग उपस्थित थे।

## हरनौत में 15 दिवसीय प्रशिक्षण पूर्ण, 400 निर्माण श्रमिकों को मिला प्रमाण पत्र

हरनौत (अपना नालंदा)। बिहार भवन एवं अन्य सन्निर्माण कर्मकार कल्याण बोर्ड के तत्वावधान में इंडस एडुट्रेन प्राइवेट लिमिटेड द्वारा संचालित 15 दिवसीय 'पूर्व शिक्षण की मान्यता' प्रशिक्षण कार्यक्रम का समापन बुधवार को रांची रोड स्थित कमला भवन में समारोहपूर्वक किया गया। कार्यक्रम में प्रशिक्षण प्राप्त करने वाले लगभग 400 निर्माण श्रमिकों को प्रमाण पत्र प्रदान किए गए, जिससे उनके चेहरे खुशी से खिल उठे। समारोह में मुख्य अतिथि के रूप में उपस्थित श्रम प्रवर्तन पदाधिकारी चांदनी रस्तोगी, केंद्र संचालक मुरारी वर्मा तथा विपुल कुमार सिंह ने प्रतिभागियों को प्रमाण पत्र देकर उनका

उत्साहवर्धन किया। प्रशिक्षण के दौरान प्रशिक्षक रवि रंजन कुमार और रोहित कुमार ने श्रमिकों को निर्माण कार्य से जुड़ी आधुनिक तकनीकों और व्यावहारिक ज्ञान से अवगत कराया। इसमें सीमेंट और बालू का सही अनुपात, ईंट जोड़ने की वैज्ञानिक विधि तथा प्लास्टर करने की सटीक तकनीक जैसी महत्वपूर्ण जानकारीयां शामिल थीं, जिससे श्रमिकों की कार्यकुशलता में वृद्धि हो सके। प्रशिक्षण प्राप्त करने वाले श्रमिकों में नियामतपुर निवासी राजेश कुमार, सबनहुआ निवासी विमलेश जमादार और सविता देवी ने बताया कि यह प्रशिक्षण उनके जीवन का महत्वपूर्ण अवसर साबित होगा।



## बिहार विधानसभा में शून्यकाल प्रक्रिया होगी ऑनलाइन, अध्यक्ष ने दिए निर्देश



सुजीत कुमार  
पटना (अपना नालंदा)। डॉ प्रेम कुमार, अध्यक्ष बिहार विधान सभा, ने शुक्रवार शाम अपने कार्यालय कक्ष में शून्यकाल प्रक्रिया को ऑनलाइन करने के संबंध में समीक्षा बैठक की। बैठक में सभा सचिवालय के वरीय पदाधिकारी तथा नेवा टीम के सदस्य उपस्थित रहे। शून्यकाल वह अवधि होती है जिसमें विधायक बिना पूर्व सूचना के तात्कालिक जनहित एवं लोकमहत्व के मुद्दे उठा सकते हैं। वर्तमान व्यवस्था के तहत सदस्यों को सुबह 9 से 10 बजे के बीच सूचना देनी पड़ती है, जिसके कारण उन्हें सत्र प्रारंभ होने से पहले ही विधानसभा पहुंचना होता है। इसे ध्यान में रखते हुए अध्यक्ष ने सदस्यों की सुविधा के लिए प्रक्रिया को डिजिटल करने

का निर्देश दिया। निर्णय के अनुसार सोमवार 23 फरवरी 2026 से शून्यकाल की पूरी प्रक्रिया ऑनलाइन लागू कर दी जाएगी। इसके तहत सदस्य अधिकतम 50 शब्दों में यूनिकोड फॉन्ट में अपना विषय पोर्टल पर अपलोड करेंगे। सुबह 9 से 10 बजे तक पोर्टल का "सेंड" विकल्प सक्रिय रहेगा, जिससे नोटिस स्वतः विधानसभा पोर्टल पर प्रदर्शित होगा और अनुमोदन के लिए अध्यक्ष के पास पहुंचेगा। अध्यक्ष ने नई व्यवस्था से सदस्यों को अवगत कराने के लिए 19 से 21 फरवरी 2026 तक विभिन्न बैठों में उनके निजी सहायकों का प्रशिक्षण आयोजित कराने का निर्देश भी दिया। बैठक में प्रभारी सचिव ख्याति सिंह सहित सचिवालय के अधिकारी मौजूद रहे।

## चित्रकूट विश्वविद्यालय में हिन्दीसेवी डा अनिल सुलभ हुए सम्मानित



सुजीत कुमार  
पटना (अपना नालंदा)। डा अनिल सुलभ, जो बिहार हिन्दी साहित्य सम्मेलन के अध्यक्ष हैं, को बुधवार को जगद्गुरु रामभद्राचार्य दिव्यांग विश्वविद्यालय, चित्रकूट में सम्मानित किया गया। विश्वविद्यालय के हिन्दी विभाग द्वारा आयोजित समारोह में विभागाध्यक्ष डा शांति कुमार दूबे ने उन्हें हिन्दी सेवा के क्षेत्र में अत्यंत सक्रिय और समर्पित विद्वान बताते हुए सम्मान प्रदान किया।

मुख्य अतिथि के रूप में डा सुलभ ने राष्ट्रीय सेवा योजना के प्रशिक्षण शिविर को संबोधित करते हुए युवाओं को ज्ञान-शक्ति और ऊर्जा-शक्ति के महत्व से अवगत कराया। उन्होंने संस्कृत के एक नीति-श्लोक का उल्लेख करते हुए कहा कि यौवन, धन, प्रभुता और अविवेक में से वास्तविक अनर्थकारी तत्व केवल अविवेक है। यदि विवेक का साथ

बना रहे तो शेष तीनों शक्तियाँ समाज और राष्ट्र के निर्माण में सहायक सिद्ध होती हैं। उन्होंने कहा कि सदविद्या मनुष्य को विनम्र, विवेकवान और मानवीय बनाती है, जबकि सेवा-भाव उसे यशस्वी तथा कल्याणकारी बनाता है। जब युवा ज्ञान और सेवा का संकल्प लेते हैं तभी राष्ट्र सशक्त और उन्नत बनता है। विशिष्ट अतिथि के रूप में उपस्थित प्रो जंग बहादुर पाण्डेय, पूर्व विभागाध्यक्ष, राँची विश्वविद्यालय, ने कहा कि युवा शक्ति में अपार सामर्थ्य होती है; यदि उसे सही दिशा मिल जाए तो कोई लक्ष्य असंभव नहीं रहता। कार्यक्रम का संचालन डा दूबे ने किया तथा धन्यवाद ज्ञापन संस्कृत विभागाध्यक्ष प्रो प्रमिला मिश्र ने दिया। समारोह में अनेक विद्यार्थी, साहित्यप्रेमी और सेवा योजना के कार्यकर्ता उपस्थित रहे।

## आपत्तिजनक टिप्पणी विवाद पर पसमंदा संगठन ने कार्रवाई की उठाई मांग



सुजीत कुमार  
पटना (अपना नालंदा)। ऑल इंडिया पसमंदा मुस्लिम महाज (बिहार प्रदेश) ने एआईएमआईएम के विधायक एवं प्रदेश अध्यक्ष अख्तरुल ईमान द्वारा कथित रूप से की गई जातिगत टिप्पणी को लेकर कड़ी आपत्ति जताते हुए इसकी निंदा की है। संगठन का आरोप है कि उक्त टिप्पणी जुलाहा/अंसारी बिरादरी सहित पूरे पसमंदा समाज की सामाजिक गरिमा को ठेस पहुंचाने वाली है। प्रदेश अध्यक्ष तौकीर अहमद ने बिहार विधानसभा अध्यक्ष को पत्र भेजकर मांग की है कि टिप्पणी को सदन की आधिकारिक कार्यवाही से तत्काल विलोपित किया जाए, मामले की निष्पक्ष जांच कर दोषी पाए जाने पर संबंधित विधायक के विरुद्ध अनुशासनात्मक कार्रवाई हो तथा भविष्य में सदन के भीतर जातिगत या समुदाय-विरोधी टिप्पणियों पर सख्त नियम लागू किए जाएं। उन्होंने कहा कि पसमंदा समाज

ऐतिहासिक रूप से सामाजिक और आर्थिक उपेक्षा झेलता आया है, इसलिए लोकतांत्रिक मंच से इस प्रकार की टिप्पणी अत्यंत दुर्भाग्यपूर्ण है। संगठन ने स्पष्ट किया कि उनका उद्देश्य किसी व्यक्ति या दल के विरुद्ध वैमनस्य फैलाना नहीं, बल्कि संविधान प्रदत्त समानता, सामाजिक न्याय और मानवीय गरिमा की रक्षा करना है।

पटना के एक कार्यक्रम में वरिष्ठ शिक्षक व समाजसेवी गुरु रहमान ने भी घटना की आलोचना करते हुए दोषियों पर सख्त कार्रवाई की मांग की।

यह प्रेस वार्ता महाज कार्यालय, नया टोला, फुलवारी शरीफ में आयोजित हुई, जिसमें कई पदाधिकारी और सामाजिक कार्यकर्ता उपस्थित रहे। संगठन ने सभी सामाजिक संगठनों और जनप्रतिनिधियों से अपमानजनक टिप्पणियों के विरुद्ध एकजुट होने की अपील की।

## 21 फरवरी को स्थापना दिवस पर रालोमो पूरे बिहार में चलाएगा विशाल सदस्यता अभियान



सुजीत कुमार  
पटना (अपना नालंदा)। उपेंद्र कुशवाहा ने कहा कि राष्ट्रीय लोक मोर्चा कार्यकर्ताओं की मेहनत कभी व्यर्थ नहीं जाती और आज बिहार के जिलों व प्रखंडों में पार्टी की पहचान उनके परिश्रम का ही परिणाम है। वे पटना स्थित दरोगा प्रसाद स्मारक भवन में आयोजित प्रदेश स्तरीय संगठनात्मक बैठक को संबोधित कर रहे थे।

उन्होंने घोषणा की कि 21 फरवरी को अंतरराष्ट्रीय सामाजिक न्याय दिवस तथा पार्टी के तीसरे स्थापना दिवस के अवसर पर बिहार के सभी जिलों से राज्यव्यापी सदस्यता अभियान की शुरुआत की जाएगी। यह जानकारी प्रदेश प्रवक्ता राम पुकार सिन्हा ने प्रेस विज्ञप्ति जारी कर दी। बैठक की अध्यक्षता प्रदेश अध्यक्ष सह विधायक आलोक कुमार सिंह ने की, जबकि संचालन प्रदेश प्रधान महासचिव हिमांशु पटेल ने

किया। बैठक में सर्वसम्मति से निर्णय लिया गया कि संगठन के जिला संयोजक मंडलों में अतिपिछड़ा, दलित, महादलित, अल्पसंख्यक और महिलाओं की भागीदारी अनिवार्य रूप से सुनिश्चित की जाएगी, ताकि संगठन सामाजिक संतुलन और व्यापक प्रतिनिधित्व का उदाहरण प्रस्तुत कर सके।

इस अवसर पर विभिन्न पदाधिकारियों और जनप्रतिनिधियों ने संगठन विस्तार, बूथ स्तर तक सक्रियता तथा आगामी कार्यक्रमों की रूपरेखा पर अपने विचार रखे। वक्ताओं ने कहा कि मजबूत संगठन ही मजबूत राजनीतिक विकल्प का आधार होता है और इसके लिए कार्यकर्ताओं की सक्रिय भागीदारी आवश्यक है। बैठक में अनेक प्रदेश पदाधिकारी, प्रकोष्ठ अध्यक्ष, कार्यकर्ता एवं प्रतिनिधि उपस्थित रहे।